



கலைஞர்
100
1924 - 2023

முரசுசாலை

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முருக: 82 - ஒலி: 114 - திருவள்ளூர் ஆண்டு 2054 - கார்த்திகை 17 - ஞாயிற்றுக்கிழமை 03 டிசம்பர் 2023 - வெளியீடு: 12+12+8 பக்கங்கள் Established: 10.8.1942 - Volume: 82 - Issue 114: Thiruvalluvar Year - 2054 - Karthigai 17 - Sunday 03 December 2023 - Dak 12+12+8 Pages ₹ 5.00

இளைஞர்களுக்கு வழி விடுவோம்! (11)

சாக்ரடீஸ் சாகாத சரித்திரம்! (2)



நெல்லைச் சீமையில் 2007ஆம் ஆண்டு டிசம்பர் 15, 16 ஆகிய இரண்டு நாட்கள் கழக இளைஞர் அணியின் முதல் மாநில மாபெரும் மாநாட்டை - அப்போதைய கழக இளைஞர் அணிச் செயலாளர் - தற்போதைய கழகத் தலைவர் - முதல்வர் மு.க.ஸ்டாலின் அவர்கள் மிக பிரம்மாண்டமான முறையில் எழுச்சியோடு நடத்திக் காட்டினார். இம்மாநாட்டிற்காக முத்தமிழறிஞர் கலைஞர் அவர்கள், 'இளைஞர்களுக்கு வழி விடுவோம்' எனும் தலைப்பில் முரசுசாலையில் 2007 நவ.7-ந் தேதி முதல் டிச.2-ந் தேதி வரை தொடர்ச்சியாக 25 'கலைஞர் கடிதங்கள்' எழுதி உடன்பிறப்புகளுக்கு அழைப்பு விடுத்தார். தற்போது சேலத்தில் 2023 - டிச.17 அன்று கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் நடத்த விருக்கும் கழக இளைஞர் அணியின் 2-வது மாநில மாநாட்டையொட்டி, அக்கடிதங்களை இங்கே எடுத்து வெளியிடுவதில் மகிழ்கிறோம்.

உடன்பிறப்பே,

வைர நெஞ்சம் படைத்த உலகப் புரட்சியாளர் களின் வரலாற்றில் ஒரு முக்கிய இடத்திற்குரியவர்

தத்துவ மேதை சாக்ரடீஸ் - ஏதென்ஸ் வழங்கிய ஈடற்ற மேதை - கிரேக்கத்து அறிவுக்கீழவர்!

அவர் தயாரித்த பிளேட்டோ, இன்றைய அரசியல் கருத்துக்கள் பலவற்றிற்குத் தந்தையாக இருக்கிறார்.

கார்ல் மார்க்ஸும், பிரடரிக் ஏங்கல்ஸும் தயாரித்து, லெனின் - ஸ்டாலின் போன்றோரால் புடம் போட்டு எடுக்கப்பட்ட பொது உடைமைத் தத்துவம், பிளேட்டோ என்னும் சிந்தனை உலைக் கூடத்தில் தயாரானதுதான்.

ஹெகல் என்னும் ஜெர்மன் நாட்டுத் தத்துவஞானி, பிளேட்டோவின் உலைக் கூடத்தைப் பயன்படுத்தித்தான் புளித்துப் போன நாஜிசுக் கருத்துக்களுக்கு ஜாடை காட்டினான். அந்தக் கட்டாரியைக் கொண்டு தவறான வழியில் பயன்படுத்தி தலைகொய்யப் புறப்பட்டனர், இடலர் - முசோலினி போன்ற எதேச்சாதிகாரிகள்!

இதுபோன்ற நல்லனவற்றிற்கும் தீயனவற்றிற்கும் மூலப் பொருள் உதவியவர் பிளேட்டோ. அந்தப் பிளேட்டோவைத் தயாரித்ததோ சாக்ரடீஸ்.

வரலாறு கூறுகிறபடி சாக்ரடீஸ், சாவுக்குப் பயப்படாத முதல் மனிதன் மட்டுமல்ல, இதுபோன்ற பல தகுதிகளுக்கும் உரிமையாளர்.

அறிவுலக ஒளிச்சுடராகச் சாக்ரடீஸ் நடமாடியதை, இந்தச் சிறு நாடகம் மூலம் இங்கே சித்திரித் திருக்கிறேன். நேற்றையதினம் விடுபட்ட இடத்திலிருந்து தொடர்ந்தோடு!

காட்சி - 4 (தொடர்ச்சி)

நீதிபதி : - சாக்ரடீஸ்! உடம்பீது சாட்டப்பட்டுள்ள குற்றங்களுக்கு நீர் சொல்லும் சமாதானமென்ன?

சாக்ரடீஸ் : - என் சமாதானங்களைக் கேட்டு, இளகாத சட்டம் கூட இரக்கம் காட்டலாம் - ஆனால், இந்தச் சபை எனக்காக இரங்குமா?

அனிடஸ் : - பார்த்தீர்களா, சட்டத்தையும், சபையையும் அவமதிக்கிறான்! இப்படித்தான் இளைஞர்களையெல்லாம் கெடுத்தான்!

சாக்ரடீஸ் : - இளைஞர்களை ஒரு கிழவன், எப்படியப்பா கெடுக்க முடியும்?... நானென்ன.

வாலிபர்க்கு வலை வீசும் விலை மாதா?...பருவ விருந்தளிக்கும் பாவையா?

மெலிடஸ் : - மாதரிடம் இல்லாத மயக்கு மொழி... வாலிபர்க்கு வலை வீசும் வனிதையரும் பெற்றி டாத வச்சீகரச் சொல் அலங்காரம் - வார்த்தை ஜாலம் - அடுக்குத் தொடர் - இப்படிப் பல மாயங்கள் கற்றவர் நீர்! . . .

சாக்ரடீஸ் : - மந்திரவாதி என்றுகூடச் சொல் வாய்! அன்புள்ள இளைஞனே! இளைஞர்களை நான் கெடுக்கிறேனா? இல்லை அவர்களாக வந்து கெடுகிறார்களா?

மெலிடஸ் : - நீரே வலியச் சென்று கெடுக்கிறீர்!... சந்தை கூடும் இடங்களிலே சந்து முனைகளிலே, சாலையோரங்களிலே, நடுத்தெருக்களிலே, நாலு பேர் சேருகிற மர நிழல்களிலே உமது பிரசங்கம் நடைபெறாத நேரமே கிடையாது!

சாக்ரடீஸ் : - ஏதென்சு நகரத்தில் நான் ஒருவன் தான் இளைஞர்களைக் கெடுக்கிறேன்... இல்லையா?

மெலிடஸ் : - ஆமாம்.

சாக்ரடீஸ் : - நீ கெடுக்கவில்லை!

மெலிடஸ் : - இல்லை!

சாக்ரடீஸ் : - அனிடஸ்?

கலைஞர் கடிதம்

மெலிடஸ் : - இல்லை!

சாக்ரடீஸ் : - சிற்பி லைகன்?

மெலிடஸ் : - இல்லை!

சாக்ரடீஸ் : - இந்த நீதிபதிகள்?

மெலிடஸ் : - இல்லை!

சாக்ரடீஸ் : - யாருமே இளைஞர்களைக் கெடுக்கவில்லை! எல்லோரும் இளைஞர்களுக்கு



சாக்ரடீஸ்

நன்மையே செய்கிறார்கள், என்னைத் தவிர!...

மெலிடஸ் : - ஆமாம் - ஆமாம்!

சாக்ரடீஸ் : - இவ்வளவு பேரும் - ஏன் - ஏதென்சு நகரமே இளைஞர்களைத் திருத்தும் போது, நான் ஒருவன் அவர்கள் பாதையைத் திருப்பிவிட முடியுமா?.....

மெலிடஸ் : - ஒரு குடும்பம்தான் ஒரு துளி விஷம்!

சாக்ரடீஸ் : - ஏன், இப்படியும் சொல்லலாமே இருண்ட வீட்டுக்கு ஓர் ஒளிவிளக்கு!..... என்ன மெலிடஸ் திகைக்கிறாய்? அனிடசின் அரசியல் மேதாவினாசத்தாலும், உன்னுடைய அளவுக்கு மீறிய கற்பனைக் கவிதைகளாலும் கவர முடியாத காளானை நான் கவருகிறேன் என்றால் - அந்தப் பெருமை எனக்கல்ல! என்னையும், ஏதென்சு நகரத்தையும் வாழ்விக்கத் தகுந்த அந்தக் கொள்கைகளுக்கே அந்தப் பெருமை!... சபையோர்களே!.... வாலிபர்கள் என்னைச் சுற்றி வானம்பாடிகள் போல் வட்டமிடக் காரணம்,

தொடர்ச்சி 3 ஆம் பக்கம்

இளைஞர் அணிச் செயலாளர் - அமைச்சர் உதயநிதி ஸ்டாலின் - டிச.17 அன்று - தலைமையேற்று நடத்துகிறார்!

சேலத்தில் - தி.மு.க. இளைஞர் அணி 2வது மாநில மாநாடு!

கழகத் தலைவர் - முதல்வர் மு.க.ஸ்டாலின் - மாநாட்டு நிறைவுப் பேருரையாற்றுகிறார்!

சேலம், டிச. 3- கழக இளைஞர் அணிச் செயலாளரும் இளைஞர் நலன் மற்றும் விகளையாட்டு மேம்பாட்டுத் துறை அமைச்சருமான உதயநிதி ஸ்டாலின் அவர்கள் தலைமையேற்றும், முன்னின்றும் நடத்தும், "தி.மு.க. இளைஞர் அணியின் 2வது மாநில மாநாடு" மாநில உரிமை மீட்பு முழக்க மாநாடாக, டிசம்பர் 17, (2023) ஞாயிற்றுக்கிழமை அன்று சேலம் - பெத்தநாயக்கன் பாளையத்தில் எழுச்சியும் உணர்ச்சியும் நிறைந்ததாக மிகப் பிரம்மாண்டமாக நடைபெறுகிறது.

'இளைஞர் அணி' எனும் கழகத்தின் ஈடு இணையற்ற அமைப்பை, ஊன் உறக்கம் மற்றது, இத்துணை ஆண்டுகளாய்த் தோளில் சுமந்து, அதன் ஒவ்வொரு அங்குல வளர்ச்சியிலும், அசைவிலும் தமது பேருழைப்பைச் சிந்தி நெறிப்படுத்தி வளர்த்தெடுத்த கழகத் தலைவர் - முதல்வர் மு.க.ஸ்டாலின் அவர்கள் மாநாட்டு நிறைவுப் பேருரையாற்றுகிறார்! இளைஞர் அணி எதிர்காலத்தில்



ஆற்ற வேண்டிய பணிகளுக்கு வியூகங்கள் வகுத்தளிக்கிறார்.

முன்னதாக கழகப் பொதுச் செயலாளர் - அமைச்சர் துரைமுருகன் அவர்கள் சிறப்புரையும் - கழகப் பொருளாளர் டி.ஆர்.பாலு அவர்கள் வாழ்த்துரையும் -

கழக முதன்மைச் செயலாளரும், நகராட்சி நிர்வாகத் துறை அமைச்சருமான கே.என்.நேரு அவர்கள், 'மாநாட்டு ஒருங் கிணைப்பாளர்' உரையும் நிகழ்த்துகிறார்கள். கழக துணைப் பொதுச் செயலாளர் கனிமொழி கருணாநிதி அவர்கள் கழகக் கொடியேற்றி வைக்கிறார்.

மாநாட்டில் பல்வேறு சிறப்புக்குரிய தலைப்புகளில் கழக முன்னோடிகளும், கழகத்தின்பால் பேரன்பு கொண்ட பெருமக்களும் சீர்மிகு உரையாற்றுகிறார்கள்.

மாலையில் - நாடு போற்றும் நல்ல பல தீர்மானங்கள் வழிவகுத்ததால், மாநாட்டு மலர் வெளியீடு, பாசறை நூல்கள் வெளியீடு, கழக முன்னோடிகளுக்கு மரியாதை, இசை நிகழ்ச்சி என, கருத்துக்கு விருந்தளிக்கும் பல்வேறு நிகழ்வுகளின் படையலாக, மாநாட்டு நிகழ்ச்சி நிறைவுச் சமையுற வகுத்துள்ளார், இளைஞர் அணிச் செயலாளர் உதயநிதி ஸ்டாலின் அவர்கள்!

தொடர்ச்சி 4 ஆம் பக்கம்

பெரியாரியப் பெரும்பணி தொடர வேண்டும்!

தங்களின் வழிகாட்டுதல் - தொடர்ந்து எங்களுக்குக் கிடைக்க வேண்டும்!

திராவிடர் கழகத் தலைவர் ஆசிரியர் கி.வீரமணி பிறந்தநாளையொட்டி - முதல்வர் மு.க.ஸ்டாலின் வாழ்த்துச் செய்தி!

சென்னை, டிச. 3- திராவிடர் கழகத் தலைவர் ஆசிரியர் கி.வீரமணி அவர்களின் பிறந்த நாளையொட்டி முதலமைச்சர் மு.க.ஸ்டாலின் அவர்கள் சமூக வலை தளங்களில் வெளியிட்டுள்ள வாழ்த்துச் செய்தியில், "பெரியாரியப் பெரும்பணி தொடர வேண்டும்!" தங்களின் வழிகாட்டுதல் தொடர்ந்து எங்களுக்குக் கிடைக்க வேண்டும்! என உணர்ச்சி மேலிடக் குறிப்பிட்டுள்ளார்.



தொடர வேண்டும்!

சமூகநீதிக் களத்தில் "வீரமணி வெற்றிமணியாக ஒலிக்க வேண்டும்!" இவ்வாறு முதல்வர் மு.க.ஸ்டாலின் அவர்கள் குறிப்பிட்டுள்ளார்.

அகவையில் மட்டுமல்ல, சுறுசுறுப்பிலும் எங்களை எல்லாம் மிஞ்சிய மானமிகு அய்யா ஆசிரியர் கி.வீரமணி அவர்களின் 91ஆவது பிறந்த நாளில் நேரில் வாழ்த்தி வணங்கினேன்.